

बख़िशण हारो आ (१०९)

यादि रखु जीव मुंहिजो प्रभू सदां रक्षक आ
बुढ़ा भव सिंधु में तिनि जो सचो सहारो आ
सदां महरबान दया सिंधु बख़िशण हारो आ॥

सर्व शक्तिमान सदां समरथु ऐं सुहृद आ हरी
जिते किथे नितु ही जो तोसां सदां साणु रहे
रखी विश्वासु तूं करि सद्गिड़ो पंहिजे साहिब खे
जेको हर स्वास में थो तुंहिजी सदां सार लहे
उहो करुणा धाम प्रभू दशरथ जो दुलारो आ॥१॥

ऊंच नीच छोटो बड़ो कंहि खे कीन थो ज़ाणे
पंहिजे ई प्यार सां जो सभेई जीव संभाले थो
केद्री विपति वद्री पलक में थो दूरि करे
असंभव कार्य करे शरणि पिये संभाले थो
छद्रे द्रे पाणु तो सां सदां मददगारो आ॥२॥

सुखी तूं थींदे ओट इहा जे अविचल वठदें
राह जा विघ्न तुंहिजा वेंदा सभेई पल में टरी
खणी सतिनाम समरु तूं जदहीं ओद्राहुं हलंदें
तदहीं विख विख में थींदो तो सां साणु सोई हरी
पहुचाईदो पार तो दिलबर धणी दातारो आ॥३॥

इंये पक ज़ाणु उन जो अभय हथु आ तुंहिजे मथां
पंहिजे प्रकाश सां अंधियारो सभु मिटाए थो
उहो आहे तुंहिजो पंहिजो सभ खां वेझो माइटु सचो

जंहिजो जसु नैति चई निगमु सदां गाए थो
कष्ट कठिनायूं करम फास कटण वारो आ॥४॥

तुंहिजी देख रेख करे कारिज सभु संवारे सदां
सचे विश्वासी मित्र जियां तोखे सदां साथु दिये
सुकी वेंदो संशय सागरु तुंहिजो हिक क्षण में
जे तुंहिजी रसिना वार वार नाम रसिड़ो पिये
इहो उपदेश दिये साई प्राण प्यारो आ॥५॥